

# मध्यप्रदेश कांग्रेस कमेटी

1464, इंदिरा भवन, शिवाजी नगर, भोपाल

फोन – 0755-4221762, 63, फेक्स– 0755-2577981

प्रेस विज्ञप्ति

दिनांक 08. 03. 2010

## वोट बैंक की सस्ती राजनीति कर रहे हैं मुख्यमंत्री

– केप्टन जयपाल सिंह

भोपाल, 08 मार्च। प्रदेश कांग्रेस महामंत्री केप्टन जयपाल सिंह ने आज यहां जारी अपने बयान में मुख्यमंत्री शिवराज सिंह चौहान द्वारा गीता को पाठ्यक्रम में शामिल करने की घोषणा को वोट बैंक की सस्ती राजनीति निरूपित किया है। उन्होंने कहा कि भारत एक धर्मनिर्पेक्ष राष्ट्र है, हम सर्वधर्म सम्भाव में विश्वास करते हैं, अतः छात्र-छात्राओं को सभी धर्मों के धर्मग्रंथ पढ़ाये जाने चाहिये। गीता पढ़ाये जाने पर किसी को कोई आपत्ति नहीं है, किंतु यह ऐच्छिक होना चाहिये।

केप्टन ने कहा कि वास्तव में मुख्यमंत्री की नीयत साफ नहीं है तथा वह संघ के इशारों पर शिक्षण संस्थाओं पर भगवा ऐजेंडा थोपने पर उतारू हैं। यदि ऐसा नहीं है तो फिर वह गीता के साथ कुरआन, बाईबल और गुरुग्रंथ साहिब की बात क्यों नहीं करते ? मुख्यमंत्री ने योग और सूर्यनमस्कार के बाद अब गीता का राग छोड़ा है। मुख्यमंत्री और उनकी शिक्षामंत्री को शिक्षा स्तर ऊंचा उठाने की कतई चिंता नहीं है, यही कारण है कि गत वर्ष हायर सेकेण्डरी और हाई स्कूल के परीक्षा परिणाम चिंताजनक थे। अच्छा होगा अगर मुख्यमंत्री शिक्षकों की लम्बित मांगों को पूरा करें, स्कूल भवन बनवाएं तथा शिक्षा स्तर ऊंचा उठाने पर ध्यान दें। उन्हें वोट बैंक की सस्ती राजनीति के लिये बच्चों का भविष्य दांव पर लगाने से बाज आना चाहिये।

प्रति,

श्रीमान संपादक महोदय जी  
ससम्मान प्रकाशनार्थ

(संजय श्रीवास्तव)  
सह-स्थायीमंत्री